

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಈ ವಿಷಯ ಸರ್ಕಾರದ ಪ್ರಸ್ತಾವಣೆಯಲ್ಲಿ ಇದೆ. ಇದರ ಬಗ್ಗೆ ಯಾರೂ ಅರ್ಜಿಯನ್ನು ಸಲ್ಲಿಸಿಲ್ಲ. ಒಂದು ವೇಳೆ ಶೇಕಡ ೨೫ ಪರ್ಸೆಂಟ್‌ಗಿಂತ ಕಡಿಮೆ ಬೆಲೆಯಾಗಿದ್ದರೆ ಆ ಪ್ರದೇಶವನ್ನು ಸರ್ಕಾರ ಗುರುತಿಸಿ ಸೂಕ್ತ ಕ್ರಮ ಕೈಗೊಳ್ಳುತ್ತದೆ.

ಶ್ರೀ ಎ. ನಾಗರಾಜ್.—ಸ್ವಾಮಿ ೩೦-೧-೧೯೮೩ ರಂದು ನಾನು ಮಾನ್ಯ ಮಂತ್ರಿಗಳಿಗೆ ಒಂದು ಪುನರಾವೇಶ ಕೊಟ್ಟಿದ್ದೇನೆ. ಕಾನೂನು ಪ್ರಕಾರ ತಾವು ಆ ಪ್ರದೇಶವನ್ನು ಬರಗಾಲ ಪೀಡಿತ ಪ್ರದೇಶವೆಂದು ಪರಿಗಣಿಸಬೇಕಾಗಿತ್ತು. ಆದರೆ ಆ ಕೆಲಸ ತಾವು ಇನ್ನೂ ಮಾಡಿಲ್ಲ. ಆದ್ದರಿಂದ ತಾವು ತ್ವರಿತವಾಗಿ ಆ ಪ್ರದೇಶವನ್ನು ಬರಗಾಲಪೀಡಿತ ಪ್ರದೇಶವೆಂದು ಪರಿಗಣಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಸದಸ್ಯರ ಸಲಹೆಯನ್ನು ಗಮನದಲ್ಲಿಟ್ಟುಕೊಂಡು ವಿಚಾರ ಮಾಡಲಾಗುವುದು.

ಮಂಲ್ಯಮಾರಿ ಯೋಜನೆಯ ಸಲುವಾಗಿ ಸ್ವಾಧೀನಪಡಿಸಿಕೊಂಡಿರುವ ಜಮೀನಿಗೆ

ಕೊಟ್ಟಿರುವ ಪರಿಹಾರಧನದ ಬಗ್ಗೆ

ಪ್ರಶ್ನೆ ಸಂಖ್ಯೆ ೩

ಶ್ರೀಮಾನ್ ದೇವೇಂದ್ರಪ್ಪ ಫಾಳಪ್ಪ (ಚಿಂಚೋಲಿ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ಕೆಳಗಿನ ಮಂಲ್ಯಮಾರಿಯೋಜನೆಯಸಲುವಾಗಿ ಸ್ವಾಧೀನಪಡಿಸಿಕೊಂಡಿರುವ ಜಮೀನಿಗೆ ಕೊಟ್ಟಿರುವ ಪರಿಹಾರಧನವು ಕಡಿಮೆ ದರದಲ್ಲಿಯೇ,

ಆ) ಪರಿಹಾರಧನವನ್ನು ನಾಲ್ಕು ರೀತಿಯಲ್ಲಿ ಹೆಚ್ಚಿಸಬೇಕೆಂದು ಕೇಳಿಕೊಂಡಿರುವ ಅರ್ಜಿಗಳೇ ನಾದರೂ ಬಂದಿದೆಯೇ,

ಇ) ಹಾಗೆ ಇರುವ ಅರ್ಜಿದಾರರನ್ನು ನ್ಯಾಯಾಲಯಕ್ಕೆ ಹೋಗುವಂತೆ ಅಧಿಕಾರಿಗಳು ತಿಳಿಸುತ್ತಿದ್ದಾರೆಯೇ

ಈ) ಅರ್ಜಿಗಳನ್ನು ಸಹಾನುಭೂತಿಯಿಂದ ಪರಿಗಣಿಸಲು ಸರ್ಕಾರವು ಅಧಿಕಾರಿಗಳಿಗೆ ಸೂಚನೆ ಕೊಡುವುದಿದೆಯೇ ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—ಅ) ಇಲ್ಲ.

ಆ) ಸೇದನ ಉಪ ವಿಭಾಗಾಧಿಕಾರಿಗಳಿಂದ ಎರಡು ಅರ್ಜಿ ಸ್ವೀಕರಿಸಲ್ಪಟ್ಟಿದೆ.

ಇ) ಇಲ್ಲ.

ಈ) ಹೌದು.

ಶ್ರೀ ದೇವೇಂದ್ರಪ್ಪ ಫಾಳಪ್ಪ.—ಮಾನ್ಯ ಅಧ್ಯಕ್ಷರೇ ಸರ್ಕಾರದವರು ಕೊಡತಕ್ಕಂಥ ಪ್ರೋತ್ಸಾಹ ಧನ ಬಹಳ ಕಡಿಮೆಯಾಗಿದೆ. ಸರ್ಕಾರದವರು ಕೊಡತಕ್ಕಂಥ ಪರಿಹಾರಧನ ೧೦ ಎಕರೆ ಜಮೀನಿನ ಬೆಲೆ ಒಂದು ಎಕರೆಗೂ ಕೊಡುತ್ತಿಲ್ಲ. ಇದರಿಂದ ರೈತರು ನೋಂದುಕೊಂಡು ಪರಿಹಾರಧನವನ್ನು ತೆಗೆದು ಕೊಳ್ಳುತ್ತಿಲ್ಲ. ಆದ್ದರಿಂದ ಅವರಿಗೆ ಹೆಚ್ಚಿನ ಪರಿಹಾರಧನವನ್ನು ಕೊಡಿಸಬೇಕೆಂದು ನಾನು ಕೇಳಿ ಕೊಳ್ಳುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಸ್ವಾಮಿ ಅದು ನಿಮ್ಮ ಕಾಲದಲ್ಲಿ ಆಗಿದ್ದು. ಅದರ ಬಗ್ಗೆ ಸರ್ಕಾರಕ್ಕೆ ಈಗಾಗಲೇ ಎರಡು ಅರ್ಜಿಗಳು ಬಂದಿವೆ. ಅದನ್ನು ಸರ್ಕಾರ ಸಹಾನುಭೂತಿಯಿಂದ ಪರಿಶೀಲನೆ ಮಾಡುತ್ತದೆ.

ಶ್ರೀ ಭೀಮಣ್ಣ ಬಿಂಡ್ರೆ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ಹೇಳಿದ ಹಾಗೆ ಕೇವಲ ಎರಡು ಅರ್ಜಿಗಳು ಮಾತ್ರ ಬಂದಿವೆಯೆಂದು ಹೇಳಿದರು. ಆದರೆ ಇಡೀ ರಾಜ್ಯದ ನಾನಾ ಜಿಲ್ಲೆಗಳಿಂದ ಅರ್ಜಿಗಳು ಬಂದಿವೆ. ಆದ್ದರಿಂದ ನಾನು ಕೇಳುವುದೇನೆಂದರೆ ಭೂಮಿಯನ್ನು ಕಳೆದುಕೊಂಡಿರತಕ್ಕಂಥ ರೈತರಿಗೆ ಒಂದು ಎಕರೆ ಜಮೀನಿಗೆ ೧೦ ಸಾವಿರ ರೂಪಾಯಿಗಳ ಪರಿಹಾರಧನವನ್ನು ಕೊಡುವ ವ್ಯವಸ್ಥೆಯನ್ನು ಮಾಡುತ್ತೀರಾ ? ಮತ್ತು ರಿಜಿಸ್ಟ್ರೇಷನ್ ಫೀಜ್ ಕೂಡ ಜಾಸ್ತಿ ಯಾಗಿದೆ.

ಶ್ರೀ ವಿ. ಎಲ್. ಪಾಟೀಲ್.—ಸ್ವಾಮಿ ಇದುವರೆಗೆ ಸರ್ಕಾರಕ್ಕೆ ಬಂದಿರುವ ಅರ್ಜಿಗಳು ಕೇವಲ ಎರಡು ಮಾತ್ರ. ರಿಜಿಸ್ಟ್ರೇಷನ್ ಫೀಜ್ ಜಾಸ್ತಿಯಾಗಿದ್ದು ನಿಮ್ಮ ಕಾಲದಲ್ಲಿ. ಆಗ ನೀವು ಈ ವಿಷಯವನ್ನು ಪ್ರಸ್ತಾಪ ಮಾಡಬಹುದಿತ್ತು. ಆ ಕೆಲಸ ತಾವು ಮಾಡಲಿಲ್ಲ.

ಕರ್ನಾಟಕದಲ್ಲಿ ವಿದ್ಯುಚ್ಛಕ್ತಿ ಉತ್ಪಾದನೆಯ ಬಗ್ಗೆ

೧೦. ಶ್ರೀ ಗೋವಿಂದ ಪಿ. ಬಡೆಯರಾಜ್ (ಕಮಲಾಪುರ).—ಮಾನ್ಯ ವಿದ್ಯುಚ್ಛಕ್ತಿ ಮತ್ತು ಅಬ್ಬಾರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಕರ್ನಾಟಕದಲ್ಲಿ ಇಲ್ಲಿಯವರೆಗೂ ಮೊತ್ತ ವಿದ್ಯುಚ್ಛಕ್ತಿ ಉತ್ಪಾದನೆ, (ಅನುಕೂಲವಾದ ತಾರೀಖಿಗೆ)

(ಆ) ಇಂದಿನವರೆಗೂ ಬಳಕೆ ಯಾದದ್ದು.

(ಇ) ವಿದ್ಯುಚ್ಛಕ್ತಿಯ ಕೊರತೆಯ ಈಗಿನ ಪರಿಸ್ಥಿತಿಯಲ್ಲಿ ಸರ್ಕಾರವು ಕೈಗೊಂಡಿರುವ ಕ್ರಮಗಳು.

(ಈ) ವಿದ್ಯುತ್ ಖೋತವು ಎಲ್ಲಿಯವರೆಗೂ ಮುಂದುವರಿಯುತ್ತದೆ ?

ಶ್ರೀ ಜೆ. ಹೆಚ್. ಪಟೀಲ್ (ವಿದ್ಯುಚ್ಛಕ್ತಿ ಮತ್ತು ಅಬ್ಬಾರಿ ಮಂತ್ರಿಗಳು).—

(ಅ) ೧೯೮೨-೮೩ರಲ್ಲಿ (೨೮-೨-೧೯೮೩ ವರೆಗೆ) ೭,೧೬೧ ದಶಲಕ್ಷ ಯೂನಿಟ್ಸ್ ವಿದ್ಯುಚ್ಛಕ್ತಿ ಉತ್ಪಾದನೆಯಾಗಿರುವುದು.

(ಆ) ರಾಜ್ಯದಲ್ಲಿ ೧೯೮೨-೮೩ ರಿಂದ (ಗೋವಾ ಸೇರಿಸಿಕೊಂಡು) ೭೫೭೩ ಎಂ. ಯೂ. ಬಳಕೆ ಯಾಗಿರುವುದು.

(ಇ) ಕೆಳಗೆ ಸೂಚಿಸಿರುವಂತೆ ಕ್ರಮಗಳನ್ನು ಕೈಗೊಂಡಿದೆ.

೧. ನೆರೆ ರಾಜ್ಯಗಳಾದ ಆಂಧ್ರ, ಮತ್ತು ಮಹಾರಾಷ್ಟ್ರಗಳಿಂದ ವಿದ್ಯುಚ್ಛಕ್ತಿಯನ್ನು ಆಮದು ಮಾಡಿಕೊಳ್ಳುವುದು.

೨. ದಿನಾಂಕ ೧-೧೦-೮೨ ರಿಂದ ಹೈಟನ್‌ಷನ್ ಇಂಡಸ್ಟ್ರೀಸ್‌ಗಳ ಮೇಲೆ ವಿದ್ಯುತ್ ಖೋತಾ ಮಾಡಿರುವುದು.

೩. ಲೋಡ್ ಷೆಡ್‌ಗಳನ್ನು ಕೈಗೊಂಡಿರುವುದು.

(ಈ) ವಿದ್ಯುತ್ ಖೋತವು ಮಳೆಗಾಲ ಪ್ರಾರಂಭವಾಗುವರೆಗೂ (ಅಂದರೆ ಜೂನ್-ಜುಲೈ ೧೯೮೩) ಮುಂದುವರೆಯಬಹುದು.